



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

बिजली मित्र एप एवं डिजीटल माध्यम से विद्युत बिल भुगतान  
प्रोत्साहन योजना की लाटरी निकाली

जयपुर, 01 अक्टूबर। विद्युत बिलों के बिजली मित्र एप एवं ऑन लाईन/डिजीटल माध्यम से भुगतान करने वाले उपभोक्ताओं में से 100-100 उपभोक्ताओं के चयन के लिए सोमवार को निगम द्वारा गठित कमेटी के सदस्यों की उपस्थिति में प्रोत्साहन योजना की लाटरी निकाली गई।

जयपुर डिस्कॉम के मुख्य लेखा नियंत्रक श्री ए.के.जोशी ने बताया कि माह अगस्त, 2018 में बिजली मित्र एप के माध्यम से बिजली बिलों का भुगतान करने वाले 1705 उपभोक्ताओं में से कम्प्यूटरीकृत लाटरी द्वारा 100 उपभोक्ताओं का चयन किया गया और कुल 5 लाख रुपए की प्रोत्साहन राशि को उनके आगामी बिलों में समायोजित कर दिया जाएगा।

इसके साथ ही माह अगस्त, 2018 में बिजली बिलों का आन लाईन/डिजीटल माध्यम से भुगतान करने वाले 299932 उपभोक्ताओं में से कम्प्यूटरीकृत लाटरी द्वारा 100 उपभोक्ताओं का चयन किया गया और इन चयनित 100 उपभोक्ताओं को देय 2 लाख 05 हजार 306 रुपये की प्रोत्साहन राशि को उनके आगामी बिलों में समायोजित कर दिया जाएगा।

प्रेस विज्ञप्ति संख्या- 834/2018

